

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

**శ్రీమత్ సుందరకాండ పఠనం**

(07.08.2020, శుక్రవారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥  
శ్రీవేంకటాచలాధీశం శ్రియాధ్యాసితవక్షసం ।  
శ్రితచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనుమాతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకిరామాయణాంతర్గతే సుందరకాండే యథాశక్తి అష్టమస్కంధోకపారాయణం, శ్రీధన్వంతరి మంత్రపారాయణం తథా శ్రీలక్ష్మీస్తోత్ర పారాయణం చ అన్యోన్య సాహాయ్యేన ఆచార్యముఖేన కరిష్యామహే.

**శ్రీరామప్రార్థన** - రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థనా** - గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీవాల్మీకి ప్రార్థనా** - కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనుమతే నమః

**అథ సుందరకాండే అష్టమస్తర్గః**

స తస్య మధ్యే భవనస్య సంస్థితం మహద్విమానం మణివజ్రచిత్రితం ।

ప్రతప్తజామ్బూనదజాలకృత్రిమం దదర్శ వీరః పవనాత్మజః కపిః ॥ 8.1 ॥

తదప్రమేయాప్రతికారకృత్రిమం కృతం స్వయం సాధ్వితి విశ్వకర్మణా ।

దివం గతం వాయుపథప్రతిష్ఠితం వ్యరాజతాదిత్యపథస్య లక్ష్మవత్ ॥ 8.2 ॥

న తత్ర కించిన్నకృతం ప్రయత్నతో న తత్ర కించిన్న మహార్హరత్నవత్ ।

న తే విశేషా నియతాస్సరేష్యపి న తత్ర కించిన్న మహావిశేషవత్ ॥ 8.3 ॥

తపస్సమాధానపరాక్రమార్జితం మనస్సమాధానవిచారచారిణం ।

అనేకసంస్థానవిశేషనిర్మితం తతస్తతస్తుల్యవిశేషదర్శనమ్ ॥ 8.4 ॥

మనస్సమాధాయ తు శీఘ్రగామినం దురావరం మారుతతుల్యగామినం ।

మహాత్మనాం పుణ్యకృతాం మహర్థినాం యసస్వినామగ్ర్యముదామివాలయం ॥ 8.5 ॥

విశేషమాలంబ్యవిశేషసంస్థితం విచిత్రకూటం బహుకూటమణ్డితం ।

మనోభిరామం శరదిందునిర్మలం విచిత్రకూటం శిఖరం గిరేర్యథా ॥ 8.6 ॥

వహంతి యం కుండలశోభితాననా మహాశనా వ్యోమచరా నిశాచరాః ।

వివృత్తవిధ్వస్తవిశాలలోచనా మహాజవా భూతగణాస్సహస్రశః ॥ 8.7 ॥

వసంతపుష్పోత్కరచారుదర్శనం వసంతమాసాదపి కాంతదర్శనమ్ ।

స పుష్పకం తత్ర విమానముత్తమం దదర్శ తద్వానరవీరసత్తమః ॥ 8.8 ॥

**ఇతి సుందరకాండే అష్టమస్తర్గః**

**శ్రీరామస్తుతిః** - ఆపదామపహర్తారం దాతారం సర్వసంపదాం ।  
లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః** - బుద్ధిర్బలం యశో ధైర్యం నిర్భయత్వమరోగితా ।  
అజాడ్యం వాక్పటుత్వం చ హనూమత్ స్మరణాత్ భవేత్ ॥

శ్రీహనూమతే నమః

**అథ ధన్వంతరి ధ్యానమ్** - అచ్యుతానంత గోవింద విష్ణో నారాయణామృత ।  
రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరియే అమృతకలశహస్తాయ వజ్రజలౌకహస్తాయ  
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

### అథ శ్రీలక్ష్మీస్తోత్రమ్

నమః కమలవాసిన్యై నారాయణ్యై నమో నమః ।

కృష్ణప్రియాయై సతతం మహాలక్ష్మ్యై నమో నమః ॥ 1 ॥

పద్మపత్రేక్షణాయై చ పద్మాస్యాయై నమో నమః ।

పద్మాసనాయై పద్మిన్యై వైష్ణవ్యై చ నమో నమః ॥ 2 ॥

సర్వసంపత్స్వరూపిణ్యై సర్వారాధ్యై నమో నమః ।

హరిభక్తిప్రదాత్ర్యై చ హర్షదాత్ర్యై నమో నమః ॥ 3 ॥

కృష్ణవక్షఃస్థితాయై చ కృష్ణేశాయై నమో నమః ।

చంద్రశోభాస్వరూపాయై శోభనాయై నమోనమః ॥ 4 ॥

సంపత్యధిష్ఠాత్పదేవ్యై మహాదేవ్యై నమో నమః ।

నమో వృద్ధిస్వరూపాయై వృద్ధిదాయై నమో నమః ॥ 5 ॥

వైకుంఠే యా మహాలక్ష్మీః యా లక్ష్మీః క్షీరసాగరే ।

స్వర్గలక్ష్మీరింద్రగేహి రాజ్యలక్ష్మీః నృపాలయే ॥ 6 ॥

గృహలక్ష్మీశ్చ గృహిణాం గేహి చ గృహదేవతా ।

సురభిస్సాగరే జాతా దక్షిణా యజ్ఞకామినీ ॥ 7 ॥

అదితిర్దేవమాతా త్వం కమలా కమలాలయే ।

స్వాహా త్వం చ హవిర్ధానే కవ్యదానే స్వధా స్మృతా ॥ 8 ॥

త్వం హి విష్ణుస్వరూపా చ సర్వాధారా వసుంధరా ।

శుద్ధసత్వస్వరూపా త్వం నారాయణపరాయణా ॥ 9 ॥

క్రోధహింసావర్జితా చ వరదా చ శారదాశుభా ।

పరమార్థప్రదా త్వం చ హరిదాస్యప్రదా పరా ॥ 10 ॥

### ఇతి శ్రీలక్ష్మీస్తోత్రే దశశ్లోకాః

- అథ నవగ్రహప్రార్థనా** - ఆరోగ్యం పద్మబంధుః వితరతు నితరాం సంపదం శీతరశ్మిః  
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ రిపుభయశమనం భార్గవః శౌర్యమార్కిః  
దీర్ఘాయుః సైంహికేయః విపులతరయశః కేతురాచంద్రతారమ్ ॥  
అరిష్టాని ప్రణశ్యంతు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వంతు మంగళమ్ ॥
- అథ క్షమాప్రార్థనా** - యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥
- అథ మంగళమ్** - శ్రియః కాంతాయ కళ్యాణనిధయే నిధయేఽర్థినామ్ ।  
శ్రీ వేంకటనివాసాయ శ్రీనివాసాయ మంగళమ్ ॥

\* \* \*